

## मंडला

नैनपुर, पिंडरई, निवास, जामगांव, भुआबिठरा, बीजादांडी, नारायणगंज

## धान कटाई अंतिम चरण में, जारी है किसानों का नरवाई जलाना

**मंडला, देशबन्धु।** धान की कटाई कम्बाईड हार्वेस्टर के माध्यम से जिले के कई क्षेत्रों में की जा रही है। जिला मुख्यालय के आसपास भी कटाई जारी है। कटाई के बाद कुछ किसान फसलों की नरवाई में आग लगा रहे हैं। नरवाई जलाने से भूमि की उर्वरा शक्ति में भी कमी आती है। इसके साथ ही पर्यावरण भी गंभीर रूप से प्रभावित होता है। जानकारी अनुसार विगत वर्ष किसान कल्याण व कृषि विकास विभाग द्वारा राष्ट्रीय फसल अवशेष प्रबंधन नीति 2014 के अंतर्गत तत्कालीन कलेक्टर मंडला की अध्यक्षता में जिला स्तरीय फसल अवशेष प्रबंधन समिति का गठन किया गया था। जिसमें कहा गया था कि फसलों की कटाई में उपयोग किये जाने वाले कंबाईड हार्वेस्टर के साथ स्ट्रॉ मैनेजमेंट सिस्टम के उपयोग को अनिवार्य किया जाना आवश्यक है। किसानों की मांग को देखते हुए स्ट्रॉ मैनेजमेंट सिस्टम के स्थान पर स्ट्रॉ रीपर के उपयोग को अनिवार्य करने के निर्देश दिए गए थे। जिसमें कहा गया था कि कंबाईड हार्वेस्टर के साथ एसएमएस व स्ट्रॉ रीपर में से कोई भी एक मशीन साथ में रहना अनिवार्य रहेगा।

जिले में खरीफ फसल की कटाई का कार्य अंतिम चरण में चल रहा है। प्रायः यह देखा जाता है कि किसान फसल काटने के बाद आगामी फसल के लिए खेत तैयार करने और अपनी सुविधा के लिए खेत में आग लगाकर तने के डंडल व फसल के अवशेष को नष्ट कर देते हैं जबकि नरवाई जलाने से विभिन्न तरह के नुकसान होने की परिस्थिति निर्मित होती है। वहीं जिले भर में खरीफ की फसल पक कर तैयार है। धान की कटाई जोरों पर चल रही है। इसके साथ ही किसानों द्वारा अपने अपने खेतों में धान की नरवाई भी जलाई जा रही है। मंडला से जबलपुर मार्ग, मंडला से बिछिया मार्ग, पिंडरई मार्ग होते हुए नैनपुर जाने वाले मार्ग में किसानों के खेतों की नरवाई दूर-दूर तक जली नजर आ रही है।



## विभागीय अधिकारी नहीं रोक पा रहे नरवाई जलाने की प्रक्रिया

**सांस के मरीजों को सबसे ज्यादा परेशानी**—किसान अपने खेतों में पराली जला रहे हैं। इन्हें न तो प्रशासन की कार्रवाई का डर है और न ही कोर्ट के आदेश की परवाह। ऐसे में नरवाई जलाने के कारण प्रदूषण का स्तर बढ़ रहा है। नरवाई जलाने के दौरान उठने वाले धुएं के फैलाव से लोगों को सांस लेने में परेशानी का सामना करना पड़ता है। जिन गांवों में बुजुर्ग व दमा के मरीजों हैं उन्हें सबसे अधिक परेशानी का सामना करना पड़ता है। इन दिनों नरवाई जलाने

से लगातार फसलों पर भी खतरा मंडरा रहा है जो खेत में पक कर तैयार हैं और जिनकी अब तक कटाई नहीं की गई है। यदि आगजनी की घटना हो जाए तो किसानों को आर्थिक क्षति होने की आशंका बनी रहती है।

**नहीं हो रही कार्रवाई**—नरवाई जलाने के दौरान आग फैलने से होने वाली क्षति पर कार्रवाई का प्रावधान है, लेकिन प्रशासन एवं पुलिस द्वारा ऐसे किसानों पर कार्रवाई नहीं की जा रही है। जिससे कई लोग नरवाई जला रहे हैं। जिसके कारण दूसरे लोग आर्थिक रूप से प्रभावित हो रहे हैं।

**उर्वरक क्षमता होती है कम**—कृषि उपसंचालक डीके बारस्कार का कहना है कि टेक्नोलॉजी के दौर में लोग हार्वेस्टर से अपनी फसलों की कटाई करा लेते हैं उसके बाद बची हुई नरवाई में आग लगाकर उसे नष्ट करते हैं जो कि बेहद हानिकारक होती है। नरवाई जलाने से ना सिर्फ मिट्टी की उर्वरा क्षमता कम होती है बल्कि वायु प्रदूषण का प्रभाव बढ़ जाता है। नरवाई जलाने पर भूमि का तापमान बढ़ जाता है। जिसके कारण हमारे फसलों के लिए लाभदायक जीव जंतु मर जाते हैं और जो लाभदायक क्रिया उन जीव जंतु के द्वारा की जाती है। वह भी समाप्त हो जाती है और खेतों की उर्वरक क्षमता भी कम हो जाती है। जिससे खेतों की उर्वरकता के साथ खेतों में उत्पादन भी प्रभावित होता है, नरवाई जलाने से निकलने वाला धुएं से ग्लोबल वार्मिंग जैसे वायु प्रदूषण भी तेजी से बढ़ता है।

कलेक्टर सोमेश मिश्रा का कहना है कि कोई भी किसान अपने खेतों में नरवाई न जलाए। खेतों में पैरा-भूसा जमा कर सूचित करें, जिससे उक्त पैरा-भूसा को गौशालाओं के लिए लाया जा सके। अपने खेतों में धान या गेहूं के डंडलों को न जलाए, इससे पर्यावरण प्रदूषित होता है।



## राज्यपाल मंगुभाई पटेल का अधिकारियों ने किया स्वागत

**मंडला, देशबन्धु।** मध्यप्रदेश के राज्यपाल मंगुभाई पटेल का गुरुवार को ग्राम रिपटा विकासखंड निवास में स्थित हैलीपैड में आगमन हुआ। राज्यपाल के आगमन पर प्रदेश शासन की लोक स्वास्थ्य यांत्रिकी मंत्री संपतिता उईके, जिला भाजपा अध्यक्ष भीष्म द्विवेदी ने पुष्पगुच्छ भेंट कर उनका स्वागत किया। राज्यपाल जिले के सांसद फगन सिंह कुलस्ते के घर में वैवाहिक कार्यक्रम में शामिल होने के लिए पहुंचे थे। हैलीपैड में स्वागत के दौरान कमिश्नर जबलपुर अभय वर्मा, आईजी बालाघाट संजय कुमार, कलेक्टर सोमेश मिश्रा, पुलिस अधीक्षक रजत सकलेचा, जिला पंचायत के मुख्य कार्यपालन अधिकारी श्रेयांश कूमट, अपर कलेक्टर राजेंद्र कुमार सिंह, अपर कलेक्टर अरविंद सिंह सहित विभाग अधिकारी मौजूद रहे। उन्होंने वर-वधु वेदप्रकाश कुलस्ते और निकिता को वैवाहिक जीवन में प्रवेश करने पर आशीर्वाद दिया। वैवाहिक कार्यक्रम में शामिल होने विधानसभा अध्यक्ष नरेंद्र सिंह तोमर और उप मुख्यमंत्री राजेंद्र शुक्ल एवं जगदीश देवड़ा पहुंचे। छत्तीसगढ़ के राज्यपाल रमन, मुख्यमंत्री विष्णुदेव साय ने भी कार्यक्रम में शामिल होकर वर वधु को आशीर्वाद दिया।

## सार-समाचार

## भारतीय मजदूर संघ के जिला अध्यक्ष बने प्रहलाद चंद्रौल

**मंडला, देशबन्धु।** भारतीय मजदूर संघ की जिला इकाई मंडला का गठन किया गया। जिसमें सर्व सम्मति से प्रहलाद चंद्रौल को जिला अध्यक्ष नियुक्त किया गया। जिला उपाध्यक्ष प्रतिभा चैबे, रजनी पटेल, संत लाल यादव नियुक्त हुए। जिस संजी हरिश यादव, सह मंत्री पहल सिंह आर्मा, रामकुमार सैयाम, रमा वरकडे, सचिन मंडलोई, मोहन झारिया, वृहस्पति, सबीना आदि की नियुक्ति की गई। बैठक जिला मुख्यालय में सहस्त्रधारा रोड मेकलसुता निर्माण मजदूर संघ के कार्यालय में संपन्न हुई। चुनाव अधिकारी भोपाल से भारतीय मजदूर संघ के प्रदेश उपाध्यक्ष संभाष प्रभारी कमलेश पटेल, रामकुमार मोटरी, पंकज पाण्डेय आदि उपस्थित रहे। आंगनबाड़ी कार्यकर्ता, आशा कार्यकर्ता, स्व सहायता समूह, आजीविका मिशन आदि संगठन की उपस्थिति में चुनाव संपन्न हुए।

## युवक-युवती परिचय सम्मेलन 8 दिसंबर को

**मंडला, देशबन्धु।** जिला लोधी क्षत्रिय समाज का युवक युवती परिचय सम्मेलन और मेधावी छात्र-छात्राओं का सम्मान समारोह 08 दिसंबर को आयोजित किया जाएगा। जिला स्तरीय यह आयोजन नेपाल हाइवे 30 से लगे पदमी के तपसी आश्रम में संपन्न होगा। जिसकी तैयारी के लिए 2 दिसंबर को 12 बजे से पदमी में बैठक रखी गई है। कार्यक्रम जिला लोधी क्षत्रिय समाज एवं आलोक संघ के संयुक्त तत्वाधान में आयोजित किया जा रहा है। बैठक में कार्यक्रम की तैयारी को लेकर विस्तार से चर्चा की गई। प्रचार-प्रसार व्यवस्था, भोजन, सम्मानित करने के लिए दिए जाने वाली सामग्री आदि की विस्तार से जानकारी दी जाएगी। आलोक जिला अध्यक्ष बाल सिंह ठाकुर ने बताया कि जिला स्तरीय प्रतिभा सम्मान समारोह के साथ विवाह योग्य युवक-युवती परिचय सम्मेलन रखा गया है। जिसमें समाज के शिक्षा, खेल, समाजिक व अन्य क्षेत्रों में उत्कृष्ट कार्य करने वाले व्यक्तियों का सम्मान किया जाएगा। वर्ष 2024 में 75 प्रतिशत से अधिक अंक प्राप्त करने वाले छात्र-छात्राओं को सम्मानित किया जाएगा।

## डिप्टी कलेक्टर श्री जगेत को सेवानिवृत्ति पर सी विदाई

**मंडला, देशबन्धु।** जिला प्रशासन के वरिष्ठ अधिकारी डिप्टी कलेक्टर श्री लालशाह जगेत का 30 नवंबर 2024 को सेवकाल समाप्त हो गया है। जिला प्रशासन मंडला ने डिप्टी कलेक्टर श्री जगेत को शुक्रवार को सेवानिवृत्ति के लिए भावभीनी विदाई दी। इस अवसर पर कलेक्टर श्री सोमेश मिश्रा ने उन्हें भावी जीवन तथा स्वस्थ आयु के लिए शुभकामनाएं दीं। कलेक्टर श्री मिश्रा ने कहा कि श्री जगेत सकारात्मक सोच के साथ कार्य करते थे। उनकी कार्यशैली से सीखने की आवश्यकता है। इस अवसर पर अधिकारी, कर्मचारियों के द्वारा श्री जगेत के जीवन एवं कार्यशैली पर प्रकाश डालते हुए उनके भावी जीवन के लिए शुभकामनाएं दी गईं। कार्यक्रम में अपर कलेक्टर श्री राजेंद्र कुमार सिंह एवं अरविंद सिंह, सहायक कलेक्टर आकिफ खान, डिप्टी कलेक्टर क्षमा सराफ, समस्त एसडीएम सहित संबंधित अधिकारी उपस्थित थे।

## 30 नवंबर को 14 पंचायतों में लगेगे आरोग्यमंडला जनस्वास्थ्य शिविर

**मंडला, देशबन्धु।** कलेक्टर सोमेश मिश्रा के निर्देशन में 30 नवंबर 2024 दिन शनिवार को 14 ग्राम पंचायतों में 'आरोग्यमंडला' जन स्वास्थ्य शिविर का आयोजन किया जा रहा है। शिविर में आमजन को ग्राम पंचायत स्तर पर ही प्राथमिक स्वास्थ्य सेवा उपलब्ध कराया जाएगा। प्राप्त जानकारी के अनुसार 29 नवंबर को 14 विकासखंडों के चिन्हित ग्राम पंचायतों में आरोग्यमंडला जन स्वास्थ्य शिविर का आयोजन किया जाएगा। विकासखंड मंडला में ग्राम पंचायत मधुपुरी, मलारीचक और तिलईपानी में शिविर लगाए जाएंगे। विकासखंड नैनपुर में ग्राम जलतरा, सगोनिया और इंद्रो, विकासखंड बिछिया में ग्राम पंचायत उमरवाड़ा, काताजर और डुडका, विकासखंड बीजादांडी में ग्राम पंचायत लावरमुड़िया, विकासखंड घुघरी में ग्राम पंचायत गैरिया और सलवाह, विकासखंड मवई में ग्राम पंचायत समनापुर और निवसा में शिविर लगाए जाएंगे।

## खनिज रेत, मुरम और गिट्टी का अवैध उत्खनन, परिवहन, भंडारण में संलग्न वाहन जब्त

**मंडला, देशबन्धु।** कलेक्टर सोमेश मिश्रा के निर्देशानुसार खनिजों के अवैध उत्खनन, अवैध परिवहन तथा अवैध भण्डारण के विरुद्ध सतत रूप से कार्यवाहियों की जा रही है। इसी तारतम्य में प्राप्त शिकायत के आधार पर शुक्रवार को थाना कोठवाली एवं नारायणगंज क्षेत्र अंतर्गत खनिज रेत, मुरम एवं गिट्टी का अवैध उत्खनन/परिवहन/भण्डारण में संलग्न 5 वाहन न्यू एएलटी 3500, वाहन न्यू वाहन पावर ट्रेक्टर, वाहन न्यू वाहन फार्मट्रैक ट्रेक्टर, एमपी 51 एए 52965, एमपी 51 एबी 0754 को खनिज विभाग द्वारा जप्त किया गया।

## सरकारी अस्पताल के मेडिकल स्टोर से एक्सपायरी दवाएं जब्त

**दमोह, देशबन्धु।** दमोह के तेंदूखेड़ा स्वास्थ्य केंद्र निरीक्षण में एसडीएम सोरव गंधर्व को गंदगी, अव्यवस्था और एक्सपायरी दवाएं मिलीं। उन्होंने दवाएं जब्त कर दोषियों पर कार्रवाई के निर्देश दिए। सफाई सुधार और गर्भवती महिलाओं के भोजन में सुधार के आदेश भी दिए। दमोह जिले के तेंदूखेड़ा प्राथमिक स्वास्थ्य केंद्र में शुक्रवार दोपहर एसडीएम सोरव गंधर्व ने अचानक निरीक्षण किया, जिसमें कई खामियां सामने आईं। उन्होंने अस्पताल में जगह-जगह फैली गंदगी, ब्लड बैंक की अव्यवस्था और सरकारी मेडिकल स्टोर में बड़ी मात्रा में एक्सपायरी दवाएं मिलने पर नाराजगी जताई। एसडीएम ने निर्देश दिया कि एक्सपायरी दवाओं को तुरंत जब्त किया जाए और दोषियों पर कार्रवाई की जाए। उन्होंने कहा कि मरीजों की सुरक्षा के लिए ऐसी लापरवाहियां बर्दाश्त नहीं होंगी। सफाई व्यवस्था और गर्भवती महिलाओं के भोजन की गुणवत्ता में सुधार के निर्देश भी दिए गए। एसडीएम ने बीएमओ को इस मामले में जवाबदेह व्यक्तियों पर कार्रवाई करने के आदेश दिए और अस्पताल में समय-समय पर निरीक्षण जारी रखने का आश्वासन दिया।

एसडीएम ने कहा कि एक्सपायरी दवाओं का उपयोग मरीजों के लिए घातक हो सकता है। उन्होंने नागरिकों से भी साफ-सफाई बनाए रखने की अपील की। यह उनका सामुदायिक स्वास्थ्य केंद्र तेंदूखेड़ा का पहला निरीक्षण था, जहां उन्होंने पूरे अस्पताल की स्थिति की समीक्षा की।

## घरेलू हिंसा रोकने जागरूकता अभियान

**मंडला, देशबन्धु।** प्रशासक वन स्टॉप सेंटर से प्राप्त जानकारी के अनुसार शुक्रवार को जिला शिक्षा एवं प्रशिक्षण संस्थान डाइट में प भारतीय जिला कार्यक्रम अधिकारी मंडला रोहित बड़कुल के मार्गदर्शन में हम होंगे कामयाब में जागरूकता अभियान आयोजित किया गया। जिला प्रशासन की मंशा के अनुसार महिला एवं बाल विकास एवं जिला विधिक सेवा प्राधिकरण विभाग एवं शिक्षा विभाग के संयुक्त तत्वाधान में पाँच एकट 2013, घरेलू हिंसा से महिलाओं की सुरक्षा अधिनियम पर संवाद, वन स्टॉप सेंटर से संबंधित जानकारी में गैर सरकारी संगठनों के संबंध में जानकारी का प्रचार प्रसार किया गया। घरेलू हिंसा की रिपोर्ट करने और उपलब्ध सहायता सेवाओं तक पहुंचने के महत्व पर केन्द्रित

गतिविधि/कार्यशाला का आयोजन किया गया। वन स्टॉप सेंटर प्रशासक मधुलिका उपाध्याय द्वारा छात्र-छात्राओं को जेंडर संवेदीकरण, छात्रों को भावी जीवन में कार्यस्थल पर अपनी सुरक्षा के प्रति जागरूक रहने, समस्याओं से निपटने की जानकारी दी गई। इस दौरान लघु फिल्म आत्मबोध एवं चुप्पी तोड़ो दिखाई गई। तत्पश्चात छात्रों के बीच संवाद कार्यक्रम। इसके बाद दीपिका ठाकुर जिला विधिक अधिकारी द्वारा पाँच एकट (यौन उत्पीड़न से निवारण अधिनियम) 2013 के बारे में कानूनी जानकारी दी गई कि यह किस अस्तित्व में आया और किस प्रकार भंगरी देवी रूप में विशाखा गाइडलाइन के रूप में आज महिलाओं को सुरक्षा दे रहा है। अपने अधिकारों के प्रति किस प्रकार सजग रहें यह कैसे

काम करता है शिकायत दर्ज करने का क्या तरीका है? इसकी जांच के लिए बनाई गई समिति किस प्रकार सहायक है सभी जानकारी सारंगधित रूप में बताई गई। इसी तारतम्य में प्रवीण कुमार सिन्हा जिला न्यायाधीश/सचिव जिवि.सेवा प्रा. मंडला द्वारा बच्चों को सरल शब्दों में नियम के उपयोग और उसके फायदे बताये गए। साथ ही हृदयायत दी गई कि नियम का दुरुपयोग करने वालों को सजा का भी प्रावधान है। यदि सभी लोग अपनी जिम्मेदारी समझें तो कोर्ट में पड़े लंबित प्रकरण जल्द ही सुलझा लिये जाएंगे और कोर्ट पर अतिरिक्त भार कम हो जायेगा। कार्यक्रम में डाइट प्रिंसिपल डीसी उइके, शिक्षकगण, स्टॉप, छात्र-छात्राएं, वन स्टॉप सेंटर के समस्त अधिकारी, कर्मचारी उपस्थित थे।

## मतदाता जागरूकता कार्यक्रम अंतर्गत विद्यार्थियों के मध्य प्रतियोगिता का आयोजन

**मंडला, देशबन्धु।** कलेक्टर एवं जिला निर्वाचन अधिकारी के निर्देशानुसार रानी अवन्ती बाई विद्यालय मंडला में प्रतियोगिता का आयोजन किया गया। इस दौरान मतदाताओं को निर्वाचन नामावली में नाम दर्ज करने, मतदान का अधिकार, निर्वाचन आयोग द्वारा मतदाताओं को जागरूक करने अनेक सुविधाओं को दृष्टिगत रखते हुए छात्र ही कल का मतदाता है जिले के समस्त शासकीय हायर सेकेंडरी विद्यालय में विकासखंड स्तर की प्रतियोगिता आयोजित की गई। स्लोगन प्रतियोगिता में निर्वाचन नामावली में दर्ज करना जरूरी है, अपने बी.एल.ओ. को जानें, हर वोट अनमोल है तथा मेरा वोट मेरी तकत है। निर्बंध प्रतियोगिता के अंतर्गत सशक एवं समृद्ध

स्कूल रामनगर। वाद-विवाद (पक्ष) प्रतियोगिता में प्रथम-साक्षी पोतै रानी अवन्ती बाई कन्या हायर सेकेंडरी स्कूल मंडला। द्वितीय- जूही बरमैया पीएम श्री कन्या शाला स्कूल महाराजपुर, वाद-विवाद (विपक्ष) प्रतियोगिता में प्रथम-पारी भावरे पीएम श्री कन्या शाला स्कूल महाराजपुर, द्वितीय- सुभी परिहार रानी अवन्ती बाई कन्या हायर सेकेंडरी स्कूल मंडला। चित्रकला प्रतियोगिता में प्रथम- संस्कृति झरिया कन्या शाला स्कूल महाराजपुर, द्वितीय- सुभी परिहार रानी अवन्ती बाई कन्या हायर सेकेंडरी स्कूल मंडला। चित्रकला प्रतियोगिता में प्रथम- संस्कृति झरिया कन्या शाला स्कूल महाराजपुर, द्वितीय- मान्य साहू हायर सेकेंडरी रामनगर, तृतीय- अंजली मरावी रानी अवन्ती बाई। प्रतियोगिताओं में प्रथम- हिना खान रानी अवन्ती बाई कन्या हायर सेकेंडरी रामनगर। द्वितीय- राखी सोनी पीएम श्री कन्या शाला महाराजपुर तृतीय- रोहित भावरे हायर सेकेंडरी

## कृषि प्रौद्योगिकी कार्यों की समीक्षा



**डिंडोरी, देशबन्धु।** कलेक्टर श्री हर्ष सिंह की अध्यक्षता में आज कलेक्टर डी सभाकक्ष में आत्मा (कृषि प्रौद्योगिकी प्रबंधन अमिकरण) गवर्निंग बोर्ड की बैठक सम्पन्न हुई। उक्त बैठक में सीईओ जिला पंचायत अनिल कुमार राठौर, आत्मा प्रोजेक्ट संचालक नेहा धूरिया, उपसंचालक कृषि अधिभारिका चौरसिया, एलडीएम रविशंकर सिंह सहित संबंधित विभागों के अधिकारी उपस्थित रहे। कलेक्टर कलेक्टर हर्ष सिंह ने आत्मा के तहत संचालित कार्यों की समीक्षा की, जिसमें बताया गया कि आत्मा के तहत 34 घटकों पर कार्य किया जा रहा है। आत्मा के तहत कृषकों को कृषि में उत्पादन बढ़ाने के लिए अलग-अलग कार्ययोजना में प्रशिक्षण दिया जा रहा है। कृषि विज्ञान केन्द्र के सहयोग से शोध कार्यों, नवाचार को प्रोत्साहित कर फसल गुणवत्ता व उत्पादन वृद्धि के लिए कृषकों को जागरूक कर रहे है।

दिसम्बर माह में आत्मा का स्टॉफ टूर हैदराबाद के लिए प्रस्तावित है, वहीं दिसम्बर माह में ही कृषक प्रशिक्षण के लिए राज्य के बाहर एवं राज्य में कृषकों का चयन कर प्रशिक्षण के लिए भेजा जाएगा। कलेक्टर हर्ष सिंह ने कृषकों को दिए जा रहे प्रशिक्षण के संबंध में आवश्यक जानकारी ली। जिसमें रायपुर से प्रशिक्षण प्राप्त कर आए ग्राम मानपुर, समनापुर के कृषक लाल सिंह ने बताया कि रायपुर में उन्होंने धान की पैदावार बढ़ाने के तरीके, धान की प्रजातियों, अंतरवर्ती फसल, सब्जी उत्पादन, वर्मीकम्पोस्ट आदि का प्रशिक्षण प्राप्त किया। कलेक्टर हर्ष सिंह ने समूह क्षमता विकास प्रशिक्षण, जैविक खेती, एमपी किसान पोर्टल, किसान मेला, पूसा डीकम्पोजर, नरवाई प्रबंधन, एसआरआई पद्धति से धान उत्पादन, कृषि में नवाचार आदि की जानकारी ली। कलेक्टर ने कृषकों के चयन, अंतरवर्ती कृषि, जैविक कृषि सहित अन्य आत्मा के तहत संचालित गतिविधियों के संबंध में आवश्यक निर्देश दिए। उन्होंने कृषकों को नई तकनीक के लिए जागरूक करने एवं नवाचार प्रोत्साहन के लिए निर्देश दिए।